



ब्रह्मदीप अलुवे

मुक्त व्यापार समझौते में कुछ देश आपस में शुल्क घटाकर या समाप्त करके व्यापार को तेज करते हैं. विकसित देशों के लिए मुक्त व्यापार समझौते अक्सर एक रणनीतिक हथियार बन जाते हैं. वे विश्व व्यापार संगठन में जब व्यापक सहमति नहीं बना पाते, तब मुक्त व्यापार समझौते के माध्यम से अपने हितों को आगे बढ़ाते हैं. विकसित देश मुक्त व्यापार के नाम पर केवल शुल्क घटाने तक सीमित नहीं रहते, बल्कि पेटेंट नियम, डेटा स्थानीयकरण पर रोक, श्रम और पर्यावरण मानकों की कठोर शर्तें, सरकारी खरीद में विदेशी कंपनियों को अवसर तथा निवेश विवाद निपटान जैसी शर्तें जोड़ देते हैं. इन शर्तों का असर यह होता है कि विकासशील देशों की आर्थिक नीतियों को लेकर स्वतंत्रता सीमित होने लगती है. पूंजीवादी शक्तियों का प्रभाव राजनीतिक रूप से भी पड़ने की संभावना बढ़ जाती है और यह स्थिति भारत जैसे विकासशील और लोकतांत्रिक देश की चुनौतियां बढ़ा सकती है. व्यापार को लेकर नए समझौतों से अमेरिका और यूरोपीय बाजारों में भारत की पहुंच बढ़ने से निर्यात में वृद्धि होगी, विदेशी निवेश और तकनीक हस्तांतरण के अवसर भी मिलेंगे.

मुक्त व्यापार और भारत के अन्तर्विरोध

विकसित देशों के लिए भारत एक विशाल उपभोक्ता बाजार, निवेश का भरपूर स्रोत, ठिकाना और रणनीतिक साझेदारी का प्रमुख केंद्र है. अमेरिका, यूरोपीयन संघ, ब्रिटेन और न्यूजीलैंड जैसी मजबूत विकसित अर्थव्यवस्थाओं ने यह खूबों समझा है कि भारत की अर्थव्यवस्था में निवेश की बहुत अधिक संभावनाएं हैं. इन देशों के लिए भारत का सबसे बड़ा आकर्षण इसका विशाल मध्यम वर्ग, बढ़ती खपत क्षमता और युवा आबादी है, जो ऑटोमोबाइल, इलेक्ट्रॉनिक्स, स्वास्थ्य सेवा, शिक्षा और डिजिटल सेवाओं की मांग को लगातार बढ़ा रही है. दुनिया के सबसे तेजी से बढ़ते उपभोक्ता बाजारों में शामिल भारत को कम लागत वाली कुशल श्रमशक्ति और विशाल बाजारपूंजीवादी शक्तियों की आर्थिक महत्वकांक्षी योजनाओं को साकार करने के लिए मुफ्त नजर आते हैं.

दुम की भारत पर टैरिफ कम करने की अचानक घोषणा ने सबको चमत्कृत किया है, वहीं अमेरिकी प्रशासन को चुनौती देकर यूरोपीय संघ और भारत के बीच मुक्त व्यापार समझौता अतृप्त माना जा रहा है. भारत को यह उम्मीद है कि विकसित देशों के साथ व्यापार से दीर्घकालीन लाभ होंगे. अमेरिका, यूरोप, ब्रिटेन जैसे बाजारों में क्रय-शक्ति अधिक है और वे गुणवत्ता वाले उत्पादों के लिए ऊंची कीमत देने को तैयार रहते हैं. इससे भारत के दवा उद्योग, सूचना प्रौद्योगिकी, कपड़ा उद्योग, वाहन पुर्जे, इंजीनियरिंग सामान, रब एवं आभूषण और कृषि-प्रसंस्करण जैसे क्षेत्रों को विस्तार मिल सकता है. विकसित देशों के साथ व्यापार और समझौते भारत में विदेशी निवेश बढ़ा सकते हैं, जिससे उत्पादन क्षमता, रोजगार और आधुनिक तकनीक का हस्तांतरण संभव होता है. यह मेक इन इंडिया और वैश्विक सप्लाय चेन में भारत की भूमिका मजबूत कर सकता है और इसका भारत की अर्थव्यवस्था को मजबूत करने में उल्लेखनीय योगदान हो सकता है.

भारत की आईटी, डिजिटल सेवाएं, स्वास्थ्य सर्विस और प्रोफेशनल सेवाएं विकसित देशों में तेजी से मांग बढ़ा रही हैं. विकसित देशों के साथ व्यापार भारत के लिए बाजार विस्तार, निवेश, रोजगार और



विश्व व्यापार संगठन और मुक्त व्यापार समझौते के बीच विरोधाभास का सबसे बड़ा असर यह है कि विकसित देश नियम-आधारित बहुपक्षीय व्यवस्था की बात करते हुए भी अपने हितों के लिए क्षेत्रीय समझौतों का सहारा लेते हैं. भारत और विकसित देशों की प्राथमिकताओं में गहरा अंतर है. भारत की मुख्य चिंता गरीबी घटाना, रोजगार बढ़ाना, कृषि व ग्रामीण विकास, सस्ती शिक्षा-स्वास्थ्य और सामाजिक न्याय की स्थापना है. वहीं विकसित देशों की प्राथमिकताएं उच्च जीवन-स्तर, तकनीकी नवाचार, पर्यावरण मानक, कड़े श्रम नियम और बौद्धिक संपदा अधिकारों की सुरक्षा से जुड़ी हैं. जाहिर है भारत और विकसित देशों की नीतियां और दृष्टिकोण अलग-अलग हैं. अतः भारत के लिए जरूरी है कि वह मुक्त व्यापार को सुरक्षा-कवच, चरणबद्ध उदारीकरण और घरेलू क्षमता-वृद्धि के साथ संतुलित रूप में लागू करे. भारत के स्थायी विकास के लिए रोजगार सृजन, गुणवत्तापूर्ण शिक्षा और कौशल विकास, उद्योगों का विस्तार तथा ग्रामीण क्षेत्रों में व्यापक सुधार अत्यंत आवश्यक हैं. इन्हीं आधारों पर देश की आर्थिक मजबूती, सामाजिक चतुलन और दीर्घकालिक प्रगति सुनिश्चित की जा सकती है. बहरहाल विकसित देशों के साथ भारत के मुक्त व्यापार समझौते सुखद तो नजर आते हैं, लेकिन विकसित देशों की प्रतिस्पर्धा, कड़े गुणवत्ता मानक, कृषि सब्सिडी, पेटेंट नियम और घरेलू उद्योगों पर दबाव जैसी चुनौतियां भी भारत के सामने होंगी

तकनीकी उन्नति का मजबूत अवसर है. इसके अलावा विकसित देशों के साथ व्यापार से भारत को मानक, गुणवत्ता, पैकेजिंग और ब्रांडिंग सुधारने का दबाव मिलता है, जिससे भारतीय उद्योग वैश्विक प्रतिस्पर्धा के लिए तैयार होंगे तथा इसके भविष्य में उजले परिणाम भी हो सकते हैं.

विकसित देशों की मजबूत अर्थव्यवस्थाओं और पूंजीवादी समाज के साथ कदमताल मिलाने भारत के विकासशील समाज के लिए चुनौतियां भी कम नहीं हैं. विकसित देश अर्थात् पूंजी, तकनीक, प्रति व्यक्ति

आय, बचत, निवेश और नागरिकों के रहन सहन जैसी विशेषताओं में उच्च स्तर और मजबूत अर्थव्यवस्था. जबकि विकासशील देश में प्रति व्यक्ति आय कम होती है. राष्ट्रीय आय के अनुपात में बचत व निवेश का नियम स्तर पाया जाता है. इन देशों में अधिक जनसंख्या पायी जाती है, किन्तु वह कम कार्यकुशल होती है. पूंजी निर्माण को दर कम होती है तथा आयात की मात्रा अधिक रहती है. इन देशों में पूंजी एवं तकनीकी का आमतौर पर दूसरे देशों से आयात होता है. विकासशील देशों में जनसंख्या का अधिकांश भाग

कृषि में संलग्न रहता है फिर भी उत्पादन देश की आवश्यकता से कम बना रहता है. विकसित देशों को कच्चा माल, श्रम-आधारित उत्पाद चाहिए, जबकि विकासशील देशों को पूंजी, तकनीक, मशीनों और उच्च गुणवत्ता वाले उत्पाद चाहिए. इसलिए दोनों का व्यापार अक्सर जरूरतों की पूर्तिपर आधारित होता है. ऐसे में भारत द्वारा विकसित देशों के साथ मुक्त व्यापार समझौतों की दिशा में तेजी से आगे बढ़ना भविष्य में आर्थिक अवसरों के साथ कुछ रणनीतिक जोखिम भी पैदा कर सकता है. विकसित देशों की कंपनियों, तकनीक, पूंजी और ब्रांड के दम पर भारतीय बाजार में तेजी से प्रवेश करेंगी, जिससे छोटे किसान और घरेलू उद्योग दबाव में आ सकते हैं. सस्ते आयात से व्यापार घाटा बढ़ने, स्थानीय उत्पादन कमजोर होने और रोजगार पर असर का खतरा भी रहेगा. इसके अलावा पेटेंट, डेटा, पर्यावरण और श्रम मानकों जैसी शर्तें भारत की आर्थिक और राजनीतिक निर्णयों की स्वतंत्रता सीमित कर सकती हैं.

बीते चार दशकों में भारत की अर्थव्यवस्था ने उल्लेखनीय परिणाम दिए हैं, इसमें विश्व व्यापार संगठन की नीतियों का भी बड़ा और सकारात्मक लाभ मिला है. 1995 में विश्व व्यापार संगठन की स्थापना के बाद वैश्विक व्यापार नियमों में एकरूपता आई, व्यापार बाधाएं कम हुईं और विभिन्न देशों के बीच बाजार तक पहुंच आसान भरी. भारत जैसे विकासशील देश के लिए यह अवसर था कि वह अपनी आर्थिक क्षमता, श्रमशक्ति और सेवा क्षेत्र की ताकत के आधार पर वैश्विक मंच पर अपनी हिस्सेदारी बढ़ाए और भारत इसमें सफल भी रहा. विश्व व्यापार संगठन ने अंतर्राष्ट्रीय बाजार में विकसित देशों के कब्जे को रोकने के लिए अनुचित सब्सिडी, डंपिंग और व्यापार बाधाओं पर नियम बनाए. विकसित देशों को यह बाध्य किया गया कि वे विदेशी उत्पादों के साथ अपने देश के उत्पादों जैसा ही व्यवहार करें. इससे अपने उद्योग को बचाने के नाम पर विदेशी वस्तुओं को दबाने की गुंजाइश कम हुई. इसी वजह से विश्व व्यापार संगठन को वैश्विक व्यापार में विकसित देशों पर नकेल कसने वाली संस्था भी माना जाता है. इसका बड़ा लाभ भारत जैसे विकासशील देश को निर्यात विस्तार के रूप में मिला. विश्व व्यापार के तहत

आयात शुल्क घटाने और व्यापार को अधिक पारदर्शी बनाने की प्रक्रिया ने भारतीय उत्पादों के लिए नए बाजार खोले. भारत के कपड़ा उद्योग, चमड़ा उद्योग, दवाइयां, इंजीनियरिंग सामान, ऑटो-पार्ट्स, रब-आभूषण और समुद्री उत्पाद विश्व बाजार में अधिक प्रतिस्पर्धी बने. खासकर भारतीय फार्मास्यूटिकल उद्योग ने कम लागत में गुणवत्तापूर्ण दवाएं बनाकर वैश्विक स्तर पर अपनी पहचान बनाई. इससे विदेशी मुद्रा अर्जन बढ़ा और देश के औद्योगिक विकास को गति मिली. इसका बड़ा लाभ भारत को सेवा क्षेत्र में भी मिला, जो विश्व व्यापार संगठन के समझौते के कारण संभव हुआ. भारत की सबसे बड़ी ताकत उसकी कुशल मानव संसाधन क्षमता की अंग्रेजी में दक्षता रही है. इसके परिणामस्वरूप आईटी, सॉफ्टवेयर सेवाएं, बीपीओ, वित्तीय सेवाएं, शिक्षा, स्वास्थ्य और परामर्श सेवाएं अंतर्राष्ट्रीय बाजार में तेजी से बढ़ीं. आज भारत की अर्थव्यवस्था में सेवा क्षेत्र का योगदान सबसे अधिक है और आईटी निर्यात भारत के लिए नई आर्थिक रीढ़ बन चुका है. इस प्रकार विश्व व्यापार संगठन की नीतियों ने भारत को वैश्विक अर्थव्यवस्था से जोड़ने, निर्यात बढ़ाने, सेवा क्षेत्र को विस्तार देने, निवेश आकर्षित करने और व्यापार विवादों में अपनी स्थिति मजबूत करने में महत्वपूर्ण भूमिका निभाई. यह कहा जा सकता है कि वैश्वीकरण के युग में विश्व व्यापार संगठन भारत के आर्थिक विकास की यात्रा में एक प्रभावशाली मंच सिद्ध हुआ है. विकसित देशों के साथ व्यापार को लेकर जहां विश्व व्यापार संगठन ने भारत जैसे विकासशील देश के लिए अवसर बढ़ाए, वहीं मुक्त व्यापार समझौते इससे कहीं अलग माने जाते हैं. विश्व व्यापार संगठन और मुक्त व्यापार समझौते, वैश्विक व्यापार को बढ़ाने की बात करते हैं, परंतु इनके स्वरूप, उद्देश्य और प्रभाव में मूलभूत अंतर है. यही अंतर विकसित और विकासशील देशों के बीच व्यापार संबंधों में एक प्रकार का विरोधाभास पैदा करता है. विश्व व्यापार संगठन एक बहुपक्षीय संस्था है, जो नियम आधारित वैश्विक व्यापार व्यवस्था को स्थापित करती है, जबकि मुक्त व्यापार समझौता चुनिंदा देशों के बीच विशेष रियायतों और शर्तों पर आधारित क्षेत्रीय या द्विपक्षीय व्यवस्था है.

ओटीटी, गेमिंग और हमारी Gen Z: एक अनदेखा संकट



सुचिता सकुनिया

कभी हम विकसित देशों को देखकर आह भरते थे—काश भारत भी ऐसा बन जाए, जहां तकनीक जीवन को आसान बनाए, जहां मोबाइल के एक बटन से पूरी दुनिया हमारी उंगलियों पर हो. हमने डिजिटल क्रांति का स्वागत उम्मीदों के साथ किया था. लेकिन शायद हमने यह नहीं सोचा था कि यही सुविधा, यही आभासी दुनिया, एक दिन हमारे बच्चों के वास्तविक जीवन को निगलने लगेगी.

आज तकनीक हमारे बच्चों को जोड़ नहीं रही—उन्हें परिवार से, समाज से और अपनी पहचान से काट रही है. ऑनलाइन गेमिंग, ओटीटी कंटेंट और डिजिटल फंटेजिए अब केवल मनोरंजन नहीं रहे. ये धीरे-धीरे लत बन चुके हैं—एक ऐसी लत, जो मानसिक स्वास्थ्य, भावनात्मक संतुलन और जीवन के प्रति संवेदन को खत्म कर रही है. हालां ही मैं सामने आया वह दर्दनाक मामला, जिसमें गेमिंग के प्रभाव में तीन सगी बहनों ने आत्महत्या कर ली, किसी एक परिवार की कहानी नहीं है. यह पूरे देश के लिए एक चेतावनी है—एक सायरन, जिसे अब अनसुना करना अपराध होगा.

पुलिस जॉर्ज में सामने आया कि इन बच्चों को केवल गेम की लत नहीं थी, बल्कि वे अपनी संस्कृति, अपने परिवेश और अपने देश से भी कटती जा रही थीं. उनका झुकाव एक आभासी, ग्लोबल से भरी दुनिया की ओर था—जहाँ न जॉर्ज थीं, न सीमाएँ, न जम्बेदारी. यह सवाल उठता है कि क्या अत्यधिक डिजिटल प्रभाव हमारे बच्चों की सोच, पसंद और पहचान को विस्थापित कर रहा है.

सबसे दुखद सच यह है कि यह सब हमारे घरों के भीतर हो रहा है. आज माता-पिता छोटे-छोटे बच्चों के हाथों में मोबाइल थमा देते हैं—यह सोचकर कि बच्चा व्यस्त रहेगा. वे यह नहीं देखते कि बच्चा क्या देख रहा है, क्या खेले रहा है, और किस मानसिक दुनिया में जी रहा है. पैरेंटल लॉक लगा देना जम्बेदारी निभा देना



नहीं है. तकनीक से बच्चों को बॉन्धने के लिए नहीं, समझने के लिए संवाद चाहिए—जो आज लगभग गायब है. ओटीटी प्लेटफॉर्म पर दिखाया जा रहा कंटेंट इस संकट को और गहरा कर रहा है. बिना स्पष्ट आयु-वर्गीकरण और बिना संवेदनशील निगरानी के, हिंसा और अश्लीलता को सामान्य बनाकर परोसा जा रहा है. हालात इतने खराब हैं कि कई बार इनके विज्ञान तक आपत्तिजनक होते हैं. सवाल यह नहीं है कि कला की स्वतंत्रता कहीं तक है—सवाल यह है कि बच्चों की मानसिक सुरक्षा की जम्बेदारी कौन लेगा.

यह विडंबना ही नहीं, त्रासदी है कि यह देश की एक ज्वलंत समस्या बन चुकी है, फिर भी न सरकार की प्राथमिकताओं में है, न विपक्ष नेताओं की बहसों में. ऑनलाइन फॉड, डिजिटल अरेस्ट, हिंसक और अश्लील कंटेंट, विदेशी गेम्स और वेब सीरीज़—ये सब मिलकर एक ऐसी पीढ़ी गढ़ रहे हैं, जो संवेदनशील नहीं, संवेदना-शून्य होती जा रही है. नीति-निर्माण के स्तर पर गुपी है—खामोशी है.

यह समय आरोप-प्रत्यारोप का नहीं, जिम्मेदारी तय करने का है. सरकार को सख्त डिजिटल नीतियां बनानी होंगी. ओटीटी और गेमिंग प्लेटफॉर्म पर कड़ी निगरानी अनिवार्य करनी होगी. और समाज को यह स्वीकार करना होगा कि बच्चों को अकेले डिजिटल दुनिया के हवाले करना, उन्हें खतरे में डालना है.

अब सवाल यह नहीं है कि तकनीक अच्छी है या बुरी. सवाल यह है—क्या हम अपने बच्चों को समय रहते बचा पाएंगे? या फिर अगली खबर, किसी और घर से आएगी? इस लेख के अंत में, मैं अपने मन की बात कुछ पक्तियों में कहना चाहती हूँ—

एक चेतावनी, एक प्रश्न और एक अपील के रूप में.
स्क्रीन की रोशनी में खोता जा रहा बचपन,
खामोश आँखों में कैद है अनदेखा डर.
खेलने की उम्र में जो ज़िंदगी से हार जाए,
ऐसे विकसित भारत का हम क्या करेंगे—जब मासूमियत और
इंसानियत ही नष्ट हो जाए?



राजीव खेलेवाल

राष्ट्रपति ट्रम्प ने अपने सोशल मीडिया प्लेटफॉर्म 'ट्रथ' पर घोषणा की कि प्रधानमंत्री मोदी से बातचीत के बाद उनके अनुरोध पर अमेरिका ने भारत-अमेरिका ट्रेड से सहमति दी है. भारत पर अमेरिकी टैरिफ 50% से घटाकर 18%, तत्काल प्रभाव से करेगा. साथ ही 500 बिलियन डॉलर के अमेरिकी उत्पाद खरीदेगा. भारत अपने टैरिफ/बैरियर लगभग शून्य करेगा. इसके बाद भारत की ओर से ट्रेड डील की बात तो स्वीकार की गई, किन्तु—केवल टैरिफ घटने की पुष्टि के साथ.

अभी तक अमेरिका के अमेरिकी का ट्रेड व्यापार अतिरोध (212 बिलियन डॉलर) रहा. यह विश्व के किसी भी देश की तुलना में सबसे अधिक है. लेकिन यदि 500 बिलियन का अमेरिका उत्पाद भारत खरीदेगा तो वह ऋणात्मक होकर सरप्लस व्यापार घाटे में परिवर्तित हो जायेगा.

एक तथ्यात्मक प्रश्न यह भी है कि टैरिफ 50% से घटाकर 18% एक उपलब्धि है. लेकिन डील पर अभी हस्ताक्षर नहीं हुए हैं, (पीयूष गोयल के अनुसार.) सोवियत रूस से सस्ता तेल हमको रूप में मिलता है जिस कारण अभी तक लगभग एक करोड़ 153 लाख करोड़ रूपए बचे. यदि यह मान भी लिया जाए कि भारत ने रूस से तेल कम खरीदने की बात को नहीं स्वीकारा है, तब भी दिसंबर 2025 में रूस की आयात में कुल हिस्से घटक 27% से 4% रह गया. खरीदी कम होने का कोई कारण सरकार ने नहीं बतलाया. क्योंकि रूस ने तो तेल सप्लाय करने से मना कभी किया नहीं?

राष्ट्रपति ट्रम्प ने प्रधानमंत्री मोदी को हमेशा की तरह महानतम दोस्तों में से एक बतलाते हुए कहा कि मोदी के अनुरोध पर ही उन्होंने यह डील तुरंत मंजूर की. प्रधानमंत्री मोदी ने भी ट्रम्प को "मेरे प्रिय मित्र" कहकर इस ट्रेड डील के लिए धन्यवाद दिया.

ऐसा नहीं है कि प्रधानमंत्री मोदी ने पिछले 12 महीनों में ट्रंप को सोशल मीडिया एक्स प्लेटफॉर्म के द्वारा मैसेज न भेजे हों? कम से कम 5-6 बार मैसेज किया और माय फ्रेंड या डियर फ्रेंड कहकर थैंक यू ही कहा. हमेशा सकारात्मक दोस्ताना और सहयोग पर ही फोकस किया. अक्टूबर 2025 में गांजा पीस प्लान की सफलता पर बधाई दी. फोन पर भी दो बार बात हुई. परंतु लगातार देश का अपमान करने वाली बातों पर कभी भी उन्होंने ट्रम्प को एक शब्द भी नहीं कहा. न ही ऐसा

कोई दावा किया. विश्व की हर समस्या का बिना मांगे इलाज करने वाले डॉक्टर ट्रम्प को इस बात का धन्यवाद तो दिया ही जाना चाहिए कि उन्होंने गर्भस्थ शिशु का लिंग तो बता ही दिया—भले ही भारत में लिंग-जांच पर कानूनी प्रतिबंध हो! परंतु बच्चा सुंदर है या नहीं, यह तो नौ महीने बाद ही पता चलेगा? पूर्व में ट्रम्प द्वारा प्रधानमंत्री नरेंद्र मोदी को सख्त वार्ताकार (निगोशिएटर) का प्रमाण पत्र देने के अनुसंधान ही मोदी द्वारा टैरिफ 50% से घटाकर 18 ब कर देने के बावजूद विपक्ष की सूत न कपास जुलाहों में लड़म-लड़्हा रूपी पी-चिल्लाहट को अर्थ क्या है? भारत के वाणिज्य मंत्री पीयूष गोयल का कथन कि मार्च 2026 तक अनुबंध पर हस्ताक्षर होने की संभावना है. मतलब ट्रेड डील ऑफिसी रूप से फाइनल नहीं हुई है. जब तक डील हस्ताक्षरित होकर समस्त शर्तें सार्वजनिक नहीं हो जाती, तब तक हंगामे का क्या औचित्य? पीयूष गोयल ने इसे श्रेष्ठ डील बताया, जहां दोनों देश ने अपने हितों की रक्षा की है. तथापि डेयरी सेक्टर के हितों से कोई समझौता नहीं किया है. पूरा देश उसे दिन की रास्ता देख रहा है जब दोनों देश के प्रतिनिधि के अनुबंध पर हस्ताक्षर करते हुए फोटो वायरल होंगे. जिस अनुबंध में प्रधानमंत्री मोदी के विभिन्न अवसरों पर कहे गए कृषि और दूध डेयरी के हितों की सुरक्षा सुनिश्चित

बीते एक वर्ष में—ट्रंप बार-बार भारत से जुड़े भारत हित विरोधी निर्णयों की घोषणा में चाहे ये कर्नू, मैं चाहूँ वो कर्नू, मेरी अपनी मर्जी (गोविंद की गैबल फिल्म का मशहूर गाना) की तर्ज पर करते रहे. प्रधानमंत्री मोदी ने इस एक वर्ष में ट्रम्प को किसी घोषणा का कोई प्रतिकार नहीं किया. भारत की संप्रभुता, अखंडता व स्वाधीनता को अपमानित करने वाले कथनों का न तो सार्वजनिक खंडन किया न ही मित्रता की मर्यादा का हवाला देकर ट्रम्प के पास आपत्ति दर्ज की. जबकि छोटे-छोटे से देश जैसे कनाडा, डेनमार्क, नावे, ग्रीनलैंड, आइसलैंड, कंबोडिया आदि ने ट्रम्प को खरी-खरी सुनाई और अपने राष्ट्रीय स्वाभिमान की रक्षा की. देश के नेतागण स्वाभिमान की सुरक्षा में अपनी असफलता को छुपाने के लिए मीडिया टीवी बहसों में ट्रम्प को पागल, पलटू, मरक, बदतमीज, बददिमाग, सनकी, गद्दार, माका आदि न जाने कितनी डिग्रियों से अलंकृत करते हुए, यहां तक कह डाला कि विश्व में ट्रम्प को गंभीर कौन लेता है? लेकिन इसी पागल ट्रंप को ये ही नेतागण 18% टैरिफ करने पर दिल को गहकाशयों से बधाई देने लगे. और झुकता है, झुकाने वाला चाहिए न्यूज हैंडिंग बनाने लगे.

(लेखक, कर सलाहकार एवं पूर्व अध्यक्ष, बैतूल नगर सुधार न्यास)

विकसित भारत 2047 की ओर स्मार्ट रास्ता



डॉ. दीपक जायसवाल

पीढ़ियों से, भारत के श्रमिकों ने एक पुरानी और टुकड़ों में बंटी श्रम प्रणाली का बोझ उठाया है, जो अक्सर उनके वेतन, सुरक्षा और कार्यस्थल पर गरिमा की रक्षा करने में विफल रही है. असंगठित, संविदा और उभरते गिग क्षेत्रों के करोड़ों श्रमिक नीति-परिदृश्य में अदृश्य रहे हैं और बुनियादी सामाजिक सुरक्षा से वंचित रहे हैं. चार श्रम संहिताएँ इन ऐतिहासिक अन्यायों का सुधार करने के लिए लंबे समय से प्रतीक्षित प्रयास का प्रतिनिधित्व करती हैं. लगभग तीन दर्जन अलग-अलग कानूनों को एक सुसंगत, एकल ढांचे में लाकर, वे संहिताएँ न्यायसंगत वेतन, सुरक्षित कार्यस्थल और उन लोगों के लिए सामाजिक सुरक्षा सुनिश्चित करने का प्रयास करती हैं, जो लंबे समय से वंचित रहे हैं. वर्षों के परामर्श और बहस के बाद इनका कार्यान्वयन, श्रमिकों के अधिकारों

हड़ताल नहीं, बल्कि श्रम संहिता

को मजबूत करने तथा अधिक स्थिर और मानवतापूर्ण रोजगार वातावरण बनाने में निर्णायक क्षण का प्रतीक है. एक जिम्मेदार ट्रेड यूनियन संगठन के रूप में, भारतीय ट्रेड यूनियनों का राष्ट्रीय मोर्चा (एनएफआईटीयू), कामगारों की दीर्घकालिक भलाई, गरिमा और सामाजिक सुरक्षा के लिए प्रतिबद्ध है. मोर्चा दृढ़ता से मानता है कि 12 फरवरी को श्रम संहिताओं के खिलाफ हड़ताल में भाग लेना न तो आवश्यक है और न ही वर्तमान समय में श्रमिक वर्ग के सर्वोत्तम हित में है. श्रम संहिताएँ कोई अचानक या एकतरफा हस्तक्षेप नहीं हैं. ये दो दशकों से अधिक समय तक चली सुधार प्रक्रिया का परिणाम हैं. 29 अलग-अलग श्रम कानूनों को चार व्यापक संहिताओं में समेकित करने की आवश्यकता लंबे समय से महसूस की जा रही थी, ताकि अनुपालन को सरल बनाया जा सके, अप्रयुक्त को कम किया जा सके तथा कार्य और रोजगार की बदलती वास्तविकताओं के अनुरूप भारत की श्रम रूपरेखा को आधुनिक बनाया जा सके.

श्रम संहिताओं को पूरी तरह खारिज करना उन मौलिक लाभों की उपेक्षा करता है, जो वे श्रमिकों को प्रदान करने का प्रयास करती हैं. वेतन संहिता सांभौमिक न्यूनतम वेतन कवरेंज और समय पर वेतन भुगतान सुनिश्चित करती है, जिससे विभिन्न क्षेत्रों में लंबे समय से मौजूद वेतन सुरक्षा के अंतर को दूर किया जा सकता है. सामाजिक सुरक्षा संहिता, पसली बार, असंगठित, संविदा, गिग और प्लेटफॉर्म श्रमिकों के लिए सामाजिक सुरक्षा की विधायी रूपरेखा तैयार करती है. इन श्रमिकों की संख्या लगभग 40 करोड़ है और पहले ये श्रमिक औपचारिक सुरक्षा व्यवस्था से बाहर थे. ये प्रावधान भारत में श्रमिकों के अधिकारों और सामाजिक सुरक्षा कवरेंज का ऐतिहासिक विस्तार प्रस्तुत करते हैं. औद्योगिक संबंध संहिता तथा पेपे से जुड़ी सुरक्षा, स्वास्थ्य और कार्य-परिस्थिति संहिता का उद्देश्य औद्योगिक सद्भाव, तेजविवाद निवारण और सुरक्षित, स्वस्थ व अधिक सम्मानजनक कार्यस्थलों को बढ़ावा देना है. कुछ प्रावधानों को लेकर चिंतन हो सकता है, अनुभव बताते हैं कि व्यापक विरोध और हड़तालों से शायद ही रचनात्मक परिणाम मिलते हैं. संवाद, नियम-आधारित सुधार और मूला-विषय पर चर्चा के जरिये श्रमिकों के हित बेहतर तरीके से पूरे किये

(लेखक, भारतीय ट्रेड यूनियनों के राष्ट्रीय मोर्चा (एनएफआईटीयू) के अध्यक्ष हैं)